

کویا دہستان کھل گیا

پروفیسر ڈاکٹر محمد مسعود احمد
ایم۔ اے۔ پی۔ اے۔ ایچ۔ ڈی



ادراچہوں کے ساتھ جہاد

ادارة مسعودیہ کراچی

Idara-e-Mas'udia, Karachi

حرف آغاز

مُحْسِنِ اہل سنت محترم حکیم محمد موسیٰ امرتسری اور علامہ محمد عبدالحکیم اختر شاہ پوری
 منظرِ ساری کی تحریک پر سنہ ۱۹۶۰ء میں راقم نے اہم احمد رضا پر کام کا آغاز کیا۔
 یہ وہ زمانہ تھا جب جامعات و کلیات اور تحقیقی اداروں میں محققین اور دانشور اہم احمد رضا
 کے علمی مقام سے واقف نہ تھے بلکہ ان اداروں میں اہم احمد رضا کا ذکر و فکر بھی
 میسوب سمجھا جاتا تھا اور خود راقم بھی حقائق سے باخبر نہ تھا لیکن جب سنہ ۱۹۶۰ء میں
 اہم احمد رضا کے حالات اور علمی خدمات پر تحقیق شروع کی تو یوں محسوس ہوا کہ جیسے
 راقم ایک عظیم الشان خزانے تک پہنچ گیا ہو جو نہ معلوم کب سے زیرِ زمین دفن کر دیا گیا
 تھا۔۔۔ سنہ ۱۹۶۰ء سے اب تک (۱۹۸۹ء) کو ۱۹ سال گزر چکے ہیں یہ خزانہ برابر
 نکلے چلا آ رہا ہے اور نہ جانے کب تک نکلتا رہے گا۔! اس خزانے کے علمی جواہرات
 جب بازارِ عالم میں جوہر شناسوں کے سامنے پیش کئے گئے تو ہر طرف سے تحسین و
 آفرین کی صدائیں بلند ہونے لگیں، جہاں سناٹا اور مہو کا عالم تھا وہاں ایسی چہل پہل
 ہو گئی کہ آبادیاں رنٹک کرنے لگیں۔ اس فہم میں پاک و ہند اور بیرونی ممالک کی
 بہت سی شخصیات اور اداروں نے حصہ لیا جن کی ایک طویل فہرست ہے، یہ سب
 اہل علم کے شکر یہ کے مستحق ہیں۔

آج سے اتنی سال قبل عالم اسلام کی مسجدوں، مدرسوں، خانقاہوں حتیٰ کہ حرمین
 شریف سے اہم احمد رضا کی مدح و ثنا میں آوازیں بلند ہوئیں پھر نہ معلوم کیوں سنی
 ان سوز کر دی گئیں لیکن کسی کے مٹانے سے کوئی نہیں مٹتا جب تک وہ مٹانے والا

مجلہ حقوق محفوظ ہیں

سلسلہ اشاعت نمبر

نام کتاب	گویا دبستان کھل گیا
مصنف	پروفیسر ڈاکٹر محمد مسعود احمد
تعداد	ایک ہزار
کتابت	محمد طارق رانا
مطبع	فضل سنز (پرائیویٹ) لمیٹڈ، کراچی
قیمت	
ناشر	ادارہ مسعودیہ، کراچی
سنہ طباعت	۱۴۱۵ھ / ۱۹۹۴ء
اشاعت	دوم

ملنے کے پتے

- ۱- ادارہ مسعودیہ، ۶/۲، ۵-ا، ناظم آباد، کراچی، فون ۶۶۱۴۷۷-۱۳۹۷۳
- ۲- المنظر، ۱۳۵- پی آئی بی کالونی، کراچی، فون ۴۹۴۸۶۸۱
- ۳- مکتبہ رضویہ، آرام باغ روڈ، کراچی، فون ۲۱۶۴۶۴
- ۴- شہزاد پبلی کیشنز، ۲۷۲- بی، گل گشت کالونی، بوسن روڈ، ملتان، فون ۵۲۳۶۶۰
- ۵- المختار پبلی کیشنز، ۲۵- جاپان مینشن، رضا چوک (ریگل)، صد، کراچی، فون ۷۷۲۵۱۵
- ۶- مقہبری پبلی کیشنز، ۶/۲۶۰، پی آئی بی کالونی، کراچی، فون ۴۹۴-۵۳۱

مٹانا نہ چاہئے، اُس کریم نے نہ چاہا کہ امام احمد رضا کا نام مٹا دیا جائے۔ اُس کے فضل و کرم سے وہ دور آیا جس دور کو امام احمد رضا کے تعارف و تعلیمات کی نشاۃ ثانیہ کا دور کہا جاسکتا ہے۔ اس دور میں جامعات و کلیات کے استادوں اور دانشوروں اور ادارہ ہائے تحقیقات علمیہ کے محققوں اور اسکالروں، عدالت ہائے عالیہ کے ججوں اور وکیلوں، مملکت کے گورنروں اور وزیروں، عساکر اسلامیہ کے کمانڈروں اور سپہ سالاروں اور میدان صحافت و سیاست کے صحافیوں اور سیاستدانوں نے یک زبان ہو کر امام احمد رضا کے علمی کمالات اور عبقریت کا کھلے دل سے اعتراف کیا اور ہر طرف سے تحسین و آفرین کی آوازیں بلند ہونے لگیں۔ آئیے آپ بھی یہ آوازیں سنیں اور اللہ کا شکر ادا کریں کہ دورِ جدید کی اندھیروں میں اُس نے اپنے کرم سے اجالے کی طرف رہنمائی فرمائی، اُس سے

اے رضا، جانِ خداوند، تو نے نمنوں کے نثار
بیلِ باغِ مدینہ! ترا کہنا کیا ہے!

احقر

محمد مسعود احمد

پرنسپل گورنمنٹ ڈگری کالج، ٹھٹھہ (سندھ)

۱۷ جمادی الثانی ۱۳۰۹ھ
مطابق ۲۶ جنوری ۱۹۸۹ء

حیاتِ امام احمد رضا

_____ ماہ و سال کے آئینے میں

- | | |
|-----------------------------------|--|
| ۱۔ شوال ۱۲۴۲ھ / ۱۲ جون ۱۸۵۶ء | ۱۔ ولادتِ باسعادت محمد جسوی بریلی بھارت |
| (بمقام چار) ۱۲۴۶ھ / ۱۸۹۰ء | ۲۔ ختمِ قرآنِ کریم بمقام چار سال |
| ربیع الاول ۱۲۴۸ھ / ۱۸۹۱ء | ۳۔ پہلی تقریبِ عمر ۶ سال (میلادِ رسول مقبول) |
| ۱۲۸۵ھ / ۱۸۶۸ء | ۴۔ پہلی عربی تصنیف شرح ہدایت النور |
| شعبان ۱۲۸۶ھ / ۱۸۶۹ء | ۵۔ دستارِ فضیلت (بمقام ۸ سال) |
| (بمقام تیرہ سال، دس ماہ، پانچ دن) | |
| ۱۳ شعبان ۱۲۸۶ھ / ۱۸۶۹ء | ۶۔ آغاز فتویٰ نویسی بمقام ۱۳ سال ۱۰ ماہ |
| ۱۲۸۶ھ / ۱۸۶۹ء | ۷۔ آغاز درس و تدریس |
| (بمقام ۱۸ سال) ۱۲۹۱ھ / ۱۸۷۴ء | ۸۔ ازدواجی زندگی |
| ربیع الاول ۱۲۹۲ھ / ۱۸۷۵ء | ۹۔ فرزندِ اکبر مولانا محمد حامد رضا خاں کی ولادت |
| ۱۲۹۳ھ / ۱۸۷۶ء | ۱۰۔ فتویٰ نویسی کی مطلق اجازت |
| ۱۲۹۳ھ / ۱۸۷۷ء | ۱۱۔ بیعت و خلافت بمقام ۲۱ سال |
| ۱۲۹۳ھ / ۱۸۷۷ء | ۱۲۔ پہلی اردو تصنیف |
| ۱۲۹۵ھ / ۱۸۷۸ء | ۱۳۔ پہلا حج اور زیارتِ حرمین شریف |
| | ۱۴۔ شیخ احمد بن زین بن دعلان مکی سے |
| ۱۲۹۵ھ / ۱۸۷۸ء | اجازتِ حدیث |
| | ۱۵۔ مفتی مگر شیخ محمد الرحمن سراج مکی سے |
| ۱۲۹۵ھ / ۱۸۷۸ء | اجازتِ حدیث |
| | ۱۶۔ شیخ عابد النبدی کے نمیندِ رشد |
| ۱۲۹۵ھ / ۱۸۷۸ء | امام کعبہ شیخ حسین بن صالح جبل اللیل |
| | مکی سے اجازتِ حدیث |

- ۱۷- امام رضا کی پیشانی میں شیخ موصوف
کا مشاہدہ انوار الہیہ
۱۸- مسکد ضعیف (مکہ منظرہ) میں بشارت منفرت
۱۹- زمانہ حال کے یہود و نصاریٰ کی
غور توں سے نکاح کے عدم جواز کا فتویٰ
۲۰- تحریک ترک گاؤں کشی کا ستر باب
۲۱- پہلی فارسی تصنیف
۲۲- اردو شاعری کا سنگار قصیدہ معراجیہ
کی تصنیف
۲۳- فرزندِ امیر مفتی اعظم محمد مسطفیٰ رضا خان
کی ولادت
۲۴- ندوۃ العلماء کے جلسہ تاسیس (کانپور)
میں شرکت
۲۵- تحریک ندوہ سے علیحدگی
۲۶- مقابر پر عورتوں کے جانے کی
ممانعت میں فاضلانہ تحقیق
۲۷- قصیدہ عربیہ امال الابرار والایام
الاشرار
۲۸- ندوۃ العلماء کے خلاف ہفت روزہ
اجلاس پٹنہ میں شرکت
۲۹- علمائے ہند کی طرف سے خطاب
مبددہ مانتہ حاضرہ
۳۰- تاسیس دارالعلوم منظر اسلام بریلی
۳۱- دوسرا حج اور زیارت حرمین شریف
۳۲- امام کعبہ شیخ عبداللہ میر ولد اور ان کے
استاد حامد احمد محمد جدادی کی کامشترکہ
استفسانہ اور احمد رضا کا فاضلانہ جواب
- ۱۲۹۵ھ / ۱۸۷۸ء
۱۲۹۵ھ / ۱۸۷۸ء
۱۲۹۸ھ / ۱۸۸۱ء
۱۲۹۸ھ / ۱۸۸۱ء
۱۲۹۹ھ / ۱۸۸۲ء
قبل ۱۲۰۳ھ / ۱۸۸۵ء
۲۲ ذی الحجہ ۱۳۱۰ھ / ۱۸۹۲ء
۱۳۱۱ھ / ۱۸۹۳ء
۱۳۱۵ھ / ۱۸۹۷ء
۱۳۲۶ھ / ۱۸۹۸ء
۱۳۱۸ھ / ۱۹۰۰ء
رجب ۱۳۱۸ھ / ۱۹۰۰ء
۱۳۱۸ھ / ۱۹۰۰ء
۱۳۲۲ھ / ۱۹۰۳ء
۱۳۲۳ھ / ۱۹۰۵ء
۱۳۲۳ھ / ۱۹۰۶ء

- ۳۳۔ علمائے مکہ مکرمہ اور مدینہ منورہ کے نام
 ۱۳۲۳ھ / ۱۹۰۶ء
- ۳۴۔ کراچی آمد اور مولانا محمد عبدالکريم مدرس
 سنگ سے ملاقات
 ۱۳۲۳ھ / ۱۹۰۶ء
- ۳۵۔ احمد رضا کے عربی فتوے کو حافظ
 کتب الحرم سید اسماعیل خلیل کی کا
 بزبردست غواجی محبت
 ۱۳۲۵ھ / ۱۹۰۶ء
- ۳۶۔ شیخ ہدایت الدین محمد بن محمد بن محمد سعید
 السنہی مہاجر مدنی کا اعتراض فقہیت
 ۱۳۲۰ھ / ۱۹۱۲ء
- ۳۷۔ قرآن کریم کا اردو ترجمہ کنز الایمان فی ترجمہ القرآن
 ۱۳۲۰ھ / ۱۹۱۲ء
- ۳۸۔ شیخ موسیٰ علی اشامی الازہری کی طرف سے
 خطاب امام الاممہ الحمد والحمد الہند الاممہ
 ۱۳۲۰ھ / ۱۹۱۲ء
- ۳۹۔ حافظ کتب الحرم سید اسماعیل خلیل کی کی
 طرف سے خطاب خاتم الفقہاء والمحدثین
 ۱۳۲۰ھ / ۱۹۱۲ء
- ۴۰۔ علم المرئیات میں ڈاکٹر مر ضیاء الدین کے
 مطبوعہ سوال کا فاضلانہ جواب
 قبل ۱۳۲۱ھ / ۱۹۱۳ء
- ۴۱۔ ملت اسلامیہ کیلئے اصلاحی اور انقلابی
 پروگرام کا اعلان
 ۱۳۲۱ھ / ۱۹۱۳ء
- ۴۲۔ بہاولپور ہائی کورٹ کے جسٹس محمد دین
 کا استفتاء اور احمد رضا کا فاضلانہ جواب
 ۲۳ رمضان المبارک ۱۳۲۱ھ / ۱۹۱۳ء
- ۴۳۔ مسجد کانپور کے قصبے پر برطانوی حکومت
 سے معاہدہ کرنے والوں کے خلاف ناقہ ذر رسالہ
 ۱۳۲۱ھ / ۱۹۱۳ء
- ۴۴۔ ڈاکٹر مر ضیاء الدین (وائس چانسلر
 مسلم یونیورسٹی، علیگڑھ) کی آمد اور
 استفادہ علمی
 ۱۳۲۲ھ / ۱۹۱۴ء
- ۴۵۔ انگریزی عدالت میں جج سے انکار اور
 حاضری سے استثناء
 ۱۳۲۲ھ / ۱۹۱۴ء

- ۴۶ - صدر اصدور و صوبجات دکن کے نام
ارشاد نامہ
- ۴۷ - تاسیس جماعتِ رضائے مصطفیٰ بریلی
- ۴۸ - سجدہ تقبلی کی حرمت پر فاضلہ تحقیق
- ۴۹ - امریکی ہیاۃ دان پروفیسر ابرٹ ایف پورٹا
کو شکستِ فاش۔
- ۵۰ - آرگن نیوٹن اور آئن سٹائن کے نظریات
کے خلاف فاضلہ تحقیق
- ۵۱ - مذہبِ حرکت زمین پر ۱۰۵ دلائل اور فاضلہ تحقیق
- ۵۲ - فلاسفہ قدیمہ کا ردِ تبلیغ
- ۵۳ - دوقومی نظریہ پر سمنِ آخر
- ۵۴ - تحریکِ خلافت کا افشائے راز
- ۵۵ - تحریکِ ترکِ موالات کا افشائے راز
- ۵۶ - انگریزوں کی معادرت اور حمایت
کے الزام کے خلاف تاریخی بیان
- ۵۷ - وصال
- ۵۸ - مدیرِ سپہ اخبار کا تقریبی نوٹ
- ۵۹ - سندھ کے ادیب شہیر سرشار حجتی تری
کا تقریبی مقالہ
- ۶۰ - بمبئی ہالی گورنمنٹ کے جسٹس ڈی ایف ملہ
کا خراجِ عقیدت
- ۶۱ - شاعرِ مشرق علامہ ڈاکٹر محمد اقبال
کا خراجِ عقیدت
- نوٹ - ۱

۱۳۳۴ھ / ۱۹۱۶ء

تقریباً ۱۳۳۴ھ / ۱۹۱۶ء

۱۳۳۴ھ / ۱۹۱۸ء

۱۳۳۵ھ / ۱۹۱۹ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۵ھ / ۱۹۲۰ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۲۵ صفر النفر ۱۳۳۰ھ / ۲۸ اکتوبر ۱۹۲۱ء

یکم ربیع الاقل ۱۳۳۰ھ / ۳ نومبر ۱۹۲۱ء

۱۳۴۱ھ / ستمبر ۱۹۲۲ء

۱۳۴۹ھ / ۱۹۳۰ء

۱۳۵۱ھ / ۱۹۳۲ء

اصل کے وقت عمر شریف سنہ عیسوی کے مطابق ۶۵ سال اور سنہ ہجری کے مطابق ۶۸ سال تھا۔

شخصیات

علماء و مشائخ

- (۱) علامہ ہدایت اللہ سندھی ہماجر مدنی، مدینہ منورہ
- (۲) علامہ سید محمد محدث کچھوچھوی، کچھوچھو شریف
- (۳) علامہ ابوالحسن زید فاروقی مجددی، دہلی
- (۴) علامہ محمد ابراہیم فاروقی مجددی، کابل
- (۵) علامہ عطاء محمد بندیا لوی، بندیاں شریف
- (۶) علامہ مفتی محمد مکرّم احمد نقشبندی مجددی، دہلی
- (۷) مولانا اشرف علی حقانوی، نقانہ بھون
- (۸) مولانا ابوالاعلیٰ مودودی، لاہور
- (۹) مولانا ابوالحسن علی ندوی، لکھنؤ
- (۱۰) مولانا معین الدین احمد ندوی، اعظم گڑھ
- (۱۱) ملک غلام علی، لاہور

شیخ الجامعہ اور وائس چانسلر

- (۱۲) برادر عبد الحمید، حیدرآباد دکن
- (۱۳) ڈاکٹر مرصیاء الدین، علی گڑھ

- (۱۳) علامہ علاؤ الدین صدیقی ، لاہور
 (۱۵) پروفیسر کرار حسین ، کوئٹہ
 (۱۶) ڈاکٹر جمیل جالبی ، کراچی

چیرمین اور ڈائریکٹر

- (۱۷) ڈاکٹر سید محمد عبداللہ ، لاہور
 (۱۸) ڈاکٹر سید احمد عابد علی ، لاہور
 (۱۹) ڈاکٹر محمد طاہر القادری ، لاہور
 (۲۰) پروفیسر محمد رفیع اللہ صدیقی ، حیدرآباد سندھ

پروفیسر (پاکستان)

- (۲۱) پروفیسر ڈاکٹر غلام مصطفیٰ خاں ، حیدرآباد سندھ
 (۲۲) پروفیسر ڈاکٹر محمد ایوب قادری ، کراچی
 (۲۳) پروفیسر ڈاکٹر فرمان فتحپوری ، کراچی
 (۲۴) پروفیسر ڈاکٹر سرد اکبر آبادی ، کراچی
 (۲۵) پروفیسر ڈاکٹر پیر محمد حسن ، اسلام آباد
 (۲۶) پروفیسر ابرار حسین ، راولپنڈی
 (۲۷) پروفیسر کرم حسین حیدری ، اسلام آباد
 (۲۸) پروفیسر ڈاکٹر الہی بخش اشتر اعوان ، پشاور
 (۲۹) پروفیسر ڈاکٹر محمد اسحاق قریشی ، فیصل آباد

پروفیسر (ہندوستان)

- (۳۰) پروفیسر ڈاکٹر مختار الدین آرزو، علی گڑھ
- (۳۱) پروفیسر سید عبدالقادر، حیدرآباد دکن
- (۳۲) پروفیسر ڈاکٹر وحید اشرف، بڑودہ
- (۳۳) پروفیسر ڈاکٹر ملک زادہ منظور، لکھنؤ
- (۳۴) پروفیسر ڈاکٹر سلام سندیلوی، گورکھپور
- (۳۵) پروفیسر ڈاکٹر نسیم قریشی، علی گڑھ
- (۳۶) پروفیسر ڈاکٹر حامد علی خاں، علی گڑھ
- (۳۷) پروفیسر ڈاکٹر افتخار اعظمی، لکھنؤ
- (۳۸) پروفیسر ڈاکٹر غلام یحییٰ انجم، علی گڑھ
- (۳۹) ڈاکٹر حسن رضا خاں، پٹنہ

پروفیسر (دیگر ممالک)

- (۴۰) پروفیسر ڈاکٹر محی الدین الوائی، قاہرہ
- (۴۱) پروفیسر ڈاکٹر ابو الفتح ابو غدہ، ریاض
- (۴۲) پروفیسر ڈاکٹر عبد الشکور شاد، کابل
- (۴۳) پروفیسر ڈاکٹر باربرا ڈی سٹاکف، نیویارک
- (۴۴) پروفیسر ڈاکٹر جے۔ ایم۔ ایس۔ بنیان، لائڈن
- (۴۵) پروفیسر ڈاکٹر حنیف اختر فاطمی، لندن
- (۴۶) پروفیسر غیاث الدین قریشی، نیو کاسل

حج

- (۴۷) جسٹس قدیر الدین احمد ، کراچی
 (۴۸) جسٹس مفتی سید شجاعت علی قادری ، اسلام آباد
 (۴۹) جسٹس شمیم حسین قادری ، لاہور

وزراء اور کمانڈر

- (۵۰) مولانا کوثر نیازی ،
 (۵۱) خاں محمد علی خاں آب ہوتی ،
 (۵۲) ریئر ایڈمرل ایم۔ اے۔ آئی ارشد ، کراچی

ادیب و دانشور

- (۵۳) شاہ مانا میاں قادری ، کراچی
 (ڈاکٹر محمد اقبال)
 (۵۴) نیاز فتحپوری ، کراچی
 (۵۵) مولانا ماہر القادری ، کراچی
 (۵۶) مقبول جہانگیر ، لاہور
 (۵۷) حافظ بشیر احمد غازی ، کراچی
 (۵۸) میاں میاں شعیب ، لاہور
 (۵۹) جناب منظور الحق

۱۲ تاثرات

① فاضل جلیل علامہ ہدایت اللہ سیدی مہاجر مدنی

(محمودہ ۱۳۳۰ھ / ۱۹۱۲ء)

”اعلم علماء زمان، افتہ فقہائے دوران، عالم و حامی سنت، فاتح بدعت، مجدد مائتہ حاضرہ، مؤید ملتِ مذہبہ، محمود الفاضل، محمود الافاضل، جنہوں نے اپنی ذات کو دینِ متین کی مدد کے لئے وقف کر دیا ہے اور جو سید المرسلین صلی اللہ علیہ وسلم کی شریعت کے تحفظ میں سرگرم ہیں اور اللہ کے راستے میں کسی ملامت کرنے والے کی ملامت سے نہیں ڈرتے اور محبوب رب العالمین کی نعت گوئی میں جنہوں نے سب کچھ پیچھے چھوڑ دیا۔ حُبِ نبوی میں جو ہمہ وقت گم ہیں، نعت گوئی کے سمندر سے ایسے ایسے موتی انہوں نے نکالے جن کی قیمت دنیا اور آخرت میں نہیں لگائی جا سکتی۔ وہ اس کے اہل ہیں کہ ان کے نام سے قبل اور بعد میں کوئی بھی فضیلت کا خطاب لگایا جائے یعنی مولانا عبدالمصطفیٰ شیخ احمد رضا خاں صاحب حنفی قادری جن کے علمِ ظاہر و باطن کا اعلان اللہ تعالیٰ کی جانب سے ہو چکا۔ اللہ ان کو ہمیشہ قائم و دائم رکھے اور ان کے وجود باجود سے تمام استفادہ کرنے والے اور فیض اٹھانے والے قیامت تک فیضیاب ہوتے رہیں۔ آمین بجاہِ اظہر و لیٰسین صلی اللہ علیہ وآلہ واصحابہ وسلم اجمعین۔“

(ترجمہ از علامہ خالد فاخری مطبوعہ معارفِ رضا، کراچی ۱۹۸۶ء، ص ۱۰۲)

② علامہ سید محمد محدث کچھو کچھوی رحمۃ اللہ علیہ

”پاک و ہند کے صحریاں متغریہ، تحریکِ پاکستان کے ممتاز رہنما اور متبحر عالم“
”ایک دفعہ کشتی کے ادیبوں کی شاندار مہفل میں اعلیٰ حضرت کا قصیدہ معراجیہ

میں نے اپنے آغاز میں پڑھا تو سب جھومنے لگے۔ میں نے اعلان کیا کہ اردو ادب کے نقطہ نظر سے میں ادیبوں کا فیصلہ اس قصیدے کی زبان کے متعلق چاہتا ہوں تو سب نے کہا کہ اس کی زبان تو کوثر کی وصلی ہوئی ہے۔“
(سید محمد محدث کچھوچھوئی بحوالہ مجتہد اسلام، از نسیم بستوی، ص ۱۶۲)

(۳)

حضرت علاء الحسن زید فاروقی مجددی

(فاضل جامعہ ازہر مصر اور ہندوستان کے ممتاز محقق، عالم دین اور عارفِ کامل)
مولانا مفتی محمد منظر اللہ صاحب نے پیش امام جامع مسجد فتحپوری، دہلی نے عاجز سے بیان کیا۔

”میں نے انجیہ کے متعلق مولانا احمد رضا خاں صاحب سے کچھ دریافت کیا۔ آپ نے اپنے اٹکے سے مفصل جواب تحریر فرمایا۔ آپ نے بھیڑ کی اتنی قسموں کا بیان کیا کہ میں متعجب رہ گیا۔ میں نے اس تحریر کو حفاظت سے رکھا تھا۔ ایک دن میں اس کو دیکھ رہا تھا کہ مولانا کفایت اللہ صاحب تشریف لے آئے اور اس تحریر کا مطالعہ کیا اور مجھ سے کہا۔“

اس میں کلام نہیں کہ مولانا احمد رضا خاں صاحب کا علم بہت وسیع تھا۔
(ہفت روزہ ہجوم (نئی دہلی) ایم احمد رضا نبر، دسمبر ۱۹۸۸ء، ص ۶، ک ۲۱۳)

(۴)

ضیاء المتناح حضرت محمد ابراہیم فاروقی مجددی

(قلعہ جواد، کابل، افغانستان)

”بے شک مفتی احمد رضا خاں قادری ایک جتید عالم اور واقف اسرارِ طریقت
لے سک اہل سنت و جماعت کے عظیم عالم و عارف اور مفتی جن کے فتاویٰ پر لائبرین یونیورسٹی اینڈ میں تحقیق ہر جگہ
لے مسلک دیوبند کے مشہور و معروف مفتی جو مدرسہ امینیہ، دہلی میں صدر مدرس رہے۔“

مختص، اسلامی علوم کی تشریح میں ان کا عظیم الشان ملکہ اور باطنی محتائق کی توضیح میں ان کے معارف بہت زیادہ تلاش کے لائق ہیں اور فقہی علوم میں ان کی تحقیقات اہل سنت و جماعت کے بنیادی نظریات میں قابل قدر یادگار کی حیثیت رکھتی ہیں اور ان کی تحقیقات کو اگر تشنگانِ علوم دینیہ کے لئے سرچشمہ فیض و ہدایت قرار دیا جائے تو یہ مبالغہ نہ ہوگا۔“ (ترجمہ فارسی) : (پیناماتِ یومِ رضا، ص ۱۸)

(۵)

استاذ الاساتذہ علامہ عطا محمد بند یالوی

بندیال، ضلع سرگودھا (پاکستان)

”حضرت بریلوی قدس سرہ نے ایک ہزار کے لگ بھگ تصانیف ارقام فرمائیں اور جس سلسلے پر قلم اٹھایا ۱۰۰ لم شرح کر کے چھوڑا۔ ان تمام تصانیف کا سرتاج اردو ترجمہ قرآن پاک کنز الایمان ہے۔ جس کی نظیر نہیں ہے اور اس ترجمہ کا مرتبہ اسی کو معلوم ہوتا ہے جس کی اعلیٰ درجہ کی تعابیر پر نظر ہے۔ اس ترجمہ مبارک میں مفسرین کا اتباع کیا گیا ہے اور جن مشکلات اور ان کے حل مفسرین نے صفحات میں جا کر مشکل بیان فرمائے ہیں۔ اس محسنِ اہل سنت نے اس ترجمہ کے چند الفاظ میں کھول کر رکھ دیا ہے“

(پیناماتِ یومِ رضا، ص ۴۷)

(۶)

فاضل جلیل علامہ مفتی محمد مکرم احمد

(شاہی امام مسجد جامع فقپورہ، دہلی)

”انیسویں صدی کے نصف آخر میں اللہ تعالیٰ نے دین ستین کی حفاظت اور

خدمت کے لئے بھارت کے بریلی شہر میں ایک عظیم عبقری شخصیت کو پیدا فرمایا جس کو
 آج کی دنیا امام احمد رضا کے نام نامی سے یاد کرتی ہے۔“
 (ہفت روزہ ہجوم (نئی دہلی)، امام احمد رضا نمبر دسمبر ۱۹۸۸ء، ص ۳، ک ۱)

(۷)

مولانا اشرف علی تھانوی

(مسلم لیگ دہلی کے نامور عالم)
 ”میرے دل میں احمد رضا کے لئے بے حد احترام ہے، وہ ہمیں
 کافر کہتا ہے لیکن عشق رسول (اللہ صلی اللہ علیہ وسلم) کی بنا پر کہتا ہے، کسی
 اور غرض سے تو نہیں کہتا۔“

۲۳ اپریل ۱۹۶۲ء ہفت روزہ چٹان لاہور

(۸)

مولانا سید ابوالاعلیٰ مودودی مرحوم

(لاہور۔۔۔ پاکستان)

”مولانا احمد رضا خاں کے علم و فضل کا میرے دل میں بڑا احترام ہے، فی الواقع
 وہ علوم دینی پر بڑی وسیع نظر رکھتے تھے اور ان کی فضیلت کا اعتراف ان لوگوں کو
 بھی ہے جو ان سے اختلاف رکھتے ہیں۔“

(مقالاتِ یومِ رضا، صفحہ دوم، ص ۶۰)

(۹)

مولانا ابوالحسن علی ندوی

(ناظم ندوۃ العلماء، لکھنؤ)

وہ حرمتِ سجدہ تنظیمی کے قائل تھے۔ اس موضوع پر انہوں نے ایک کتاب بنام الزبدة الزکیہ لتحریم سجود التھیہ تصنیف کی۔ یہ کتاب اپنی جامعیت کے ساتھ ان کے دُورِ علم اور قوتِ استدلال پر دال ہے۔ وہ نہایت کثیر المطالعہ، وسیع المعلومات اور متبحر عالم تھے، رواں رواں قلم کے مالک اور تصنیف و تالیف میں جامع فکر کے حامل تھے۔ فقہ حنفی اور اس کی جزئیات پر معلومات کی حیثیت سے اس زمانے میں ان کی نظیر نہیں ملتی۔ ان کے فتاویٰ اور کفل الفقہ الفاہم فی احکام قرطاس الدرہم اس پر شاہِ عادل ہیں۔ . . . علوم ریاضی، ہیآة، نجوم، توحیت، رمل، جفر میں انہیں ہمارت تامہ حاصل تھی، وہ اکثر علوم کے حامل تھے۔
(ابوالحسن علی ندوی، نزہۃ الخوٹر، ج ۸، مطبوعہ حیدرآباد دکن، ۱۹۶۰ء)

(۱۰)

شاہ معین الدین احمد ندوی

(سابق ناظم دارالمصنفین، اعظم گڑھ)

”مولانا احمد رضا خاں مرحوم صاحبِ علم و نظر علماء مصنفین میں تھے، دینی علوم خصوصاً حدیث و فقہ پر اُن کی نظر وسیع و گہری تھی۔ مولانا نے جس وقت نظر اور تحقیق کے ساتھ علماء کے استفادات کے جوابات تحریر فرمائے ہیں اُس سے

اُن کی جامعیت، علمی بصیرت، قرآنی استحصار، ذہانت و طباعی کا پورا پورا اندازہ ہوتا ہے۔ اُن کے عالمانہ محققانہ فتاویٰ موافق و مخالف ہر طبقے کے مطالعہ کے لائق ہیں۔“
(ماہنامہ معارف، اعظم گڑھ، ستمبر ۱۹۶۲ء)

(۱۱)

ملک غلام علی (نائب مودودی)

(نائب امیر جماعت اسلامی پاکستان ابوالاعلیٰ مودودی)

”احمد رضا خاں صاحب کے بارے میں ہم لوگ اب تک سنت غلط فہمی میں رہے۔ اُن کی بعض تصانیف اور فتاویٰ کے مطالعہ کے بعد میں اس نتیجے پر پہنچا ہوں کہ جو علمی گہرائی میں نے ان کے ہاں پائی ہے وہ بہت کم علماء میں پائی جاتی ہے اور عشقِ خدا اور رسول تو اُن کی سطر سطر سے پھوٹا پڑتا ہے۔“
(ہفت روزہ شہاب، لاہور، ۲۰ نومبر ۱۹۶۲ء)

(۱۲)

علامہ عبد الحمید

شیخ الجامعة النظامیہ، حیدرآباد دکن (بھارت)

”مولانا احمد رضا خاں صاحب، شیخ الاسلام اور مجاہد اعظم گزرے ہیں۔ اہل سنت و الجماعت کے مسلک عقائد کی حفاظت کا ایک مضبوط قلعہ تھے۔ آپ کا سلیمانوں پر احسانِ عظیم ہے کہ اُن کے دلوں میں غفلت و احترامِ رسولِ کریم علیہ الصلوٰۃ والسلام اور اولیاءِ امت کے ساتھ وابستگی برقرار ہے۔ خود مخالفین پر بھی اس کا اچھا اثر پڑا اور اُن کا گستاخانہ لب و لہجہ ایک حد تک درست ہوا۔ بجا طور پر

آپ اہل اہل السنۃ والجماعت میں۔ آپ کی تصنیفات و تالیفات علوم کا ایک بحرِ ذخار ہیں۔“
(محمد نعیم اختر اعظمی، اہم احمد رضا اور باب علم و دانش کی نظر میں، مطبوعہ لاہور، ۱۹۷۷ء، ص ۱۲۵)

(۱۳)

پروفیسر ضیاء الدین مرحوم

(پی. ایچ. ڈی۔ جرمنی)

(سابق وائس چانسلر، مسلم یونیورسٹی، علی گوٹھ، بہار)
”بہت خلیق، بہت منکسر المزاج اور ریاضی بہت اچھی جانتے تھے باوجودیکہ کسی سے پڑھا نہیں، ان کو علم کدنی تھا، میرے سوال کا جو بہت مشکل اور لاطل تھا ایسا فی البدیہہ جواب دیا گویا اس مسئلے پر غرض سے ریسرچ کیا ہے۔ اب ہندوستان میں کوئی جاننے

والا نہیں“
(ظفر الدین بہاری، حیاتِ اعلیٰ حضرت، جلد اول، مطبوعہ کراچی، ص ۱۵۵)

”اتنا زبردست محقق عالم اس وقت ان کے سوا شاید ہی کوئی ہو۔ اللہ نے ایسا علم دیا ہے کہ عقل حیران ہے۔ دینی، مذہبی، اسلامی علوم کے ساتھ ریاضی، اقلیدس، جبر و مقابلہ، توحیت وغیرہ میں اتنی زبردست قابلیت کو میری عقل ریاضی کے جس مسئلے کو ہفتوں غور و فکر کے بعد بھی حل نہ کر سکی حضرت نے منٹ میں حل کر کے رکھ دیا۔“

(مفتی محمد برہان الحق جبل پوری، اکرام اہم احمد رضا، لاہور، ۱۹۸۱ء، ص ۵۹-۶۰)

(۱۴)

علامہ علاؤ الدین صدیقی مرحوم

سابق وائس چانسلر، پنجاب یونیورسٹی لاہور

”جس طرح ادیانِ عالم میں دین اسلام ہے اسی طرح اسلام کے جملہ فرقوں میں اہل سنت کو خاص حیثیت حاصل ہے۔۔۔۔۔ جب دین کی قدروں کو نیچے گرایا جا رہا تھا اُس وقت مولانا شاہ احمد رضا خاں قادری آگے بڑھے اور انہوں نے دین کی قدروں کو صحیح مقام پر ثبات بخشا۔ اعلیٰ حضرت فاضل بریلوی انہم اہل سنت تھے اس لئے مسلمانوں کو فاضل بریلوی کی زندگی کو مشعلِ راہ بنانا چاہیے“

(عبد الباقی کوکب: مقاماتِ یومِ رضا، حصہ دوم، مبلووعہ لاہور ۱۹۶۸ء، ص ۱۷)

(۱۵)

پروفیسر کرار حسین

(سابق وائس چانسلر، بلوچستان یونیورسٹی، کوئٹہ)

”میں اُن کی شخصیت سے اس وجہ سے متاثر ہوں کہ انہوں نے علم و عمل میں عشقِ رسول کو وہ مرکزی مقام دیا جس کے بغیر تمام دین ایک حید بے روح ہے“

(محمد مرید احمد حشتی، خیابانِ رضا، مبلووعہ لاہور ۱۹۸۲ء، ص ۸۵)

پروفیسر ڈاکٹر جمیل جاہلی

(سابقہ وائس چانسلر، کراچی یونیورسٹی و
صدر نشین مقتدرہ قومی زبان اردو، پاکستان، اسلام آباد)
”مولانا شاہ احمد رضا خاں بریلوی چودھویں صدی ہجری کے بلند پایہ فقیہ،
مبہر عالم، سائنسداں، بہترین لغت گو، صاحبِ شریعت، صاحبِ طریقت بزرگ
تھے۔ ان کے علمی مقام کا اندازہ اس بات سے لگایا جاسکتا ہے کہ وہ تقریباً ۵۴
علوم و فنون پر مکمل دسترس رکھتے تھے اور ان علوم میں سے ہر فن میں آپ نے
کوئی نہ کوئی تصنیف یادگار چھوڑی ہے۔ ان کی تصانیف کی تعداد ایک ہزار سے زائد
بیان کی جاتی ہے۔“

(معارفِ رضا، کراچی ۱۹۸۶ء، ص ۸۶)

ڈاکٹر سید محمد عبداللہ مرحوم

(ایم۔ اے۔ ڈی۔ ایٹ)

سابق چئیرمین شعبہ دائرۃ المعارف الاسلامیہ، پنجاب یونیورسٹی، لاہور (پاکستان)
”عالم اپنی قوم کا ذہن اور اس کی زبان ہوتا ہے، اور وہ عالم جس کی فکر و نظر کا محور قرآن مجید
اور حدیث نبوی ہو وہ ترجمانِ علم و حکمت، نقیبِ حق و صداقت اور عنِ انسانیت ہوتا ہے۔
اگر میں یہ کہوں کہ حضرت مولانا شاہ احمد رضا خاں بریلوی بھی ایسے ہی عالم ہیں تھے تو یہ
مبالغہ نہ ہوگا بلکہ حقیقت کا اعتراف ہوگا، وہ بلاشبہ جتیبہ عالم، مبہر حکیم، معنوی فقیہ،
صاحبِ نظر، مفسرِ قرآن، عظیم محدث اور سحر بیانِ خلیب تھے“

(پیغاماتِ یومِ رضا، ملبوعہ لاہور ۱۹۶۱ء، ص ۲۵)

(۱۸)

ڈاکٹر عابد احمد علی

ایم اے، ڈی۔ فل (آکسفورڈ)

مہتمم بیت القرآن، پنجاب پبلک لائبریری، لاہور (پاکستان)
 "۱۹۳۰ء سے ۱۹۳۵ء تک کا زمانہ وہ ہے جس میں اقبال تقریباً ہر سال
 علی گڑھ گئے ہوں گے۔ اس عرصے میں ایک بار اسٹاذِ محترم مولانا سید سلیمان اشرف
 (صدر شعبہ دینیات، مسلم یونیورسٹی) نے اقبال کو کھانے پر مدعو کیا اور وہاں محفل میں
 حضرت مولانا احمد رضا خاں بریلوی کا ذکر چھڑ گیا، اقبال نے مولانا کے بارے میں یہ
 رائے ظاہر کی:

(۱۹)

پروفیسر ڈاکٹر محمد طاہر القادری

(ڈائریکٹر ادارہ منہاج القرآن، لاہور)

حضرت مولانا احمد رضا خاں بریلوی رحمۃ اللہ علیہ کی دینی خدمات پر نظر ڈالتے
 ہیں تو خوشگوار حیرت ہوتی ہے کہ ان کی شخصیت میں بیک وقت

★ ————— شانِ مصیبت

★ ————— شانِ مجتہدیت اور

★ ————— شانِ مجددیت

موجود ہے۔ جس طرح یہ تینوں سطہیں ان کی ذات میں جمع ہیں اسی طرح دین
 حق کی خدمت کے تینوں شعبے بھی ان کے کام میں جمع ہیں۔

★ ————— جب آپ کی خدمات کا عقائد و مسلک کے باب میں جائزہ لیا

جاتا ہے تو آپ 'مجتہد' نظر آتے ہیں۔
 ----- * فقہی خدمات کے اعتبار سے تو 'مجتہد' نظر آتے ہیں۔
 * اور اگر طریقت و تصوف کے پہلو سے دیکھیں تو 'مصلح' نظر آتے ہیں۔

(پروفیسر محمد طاہر نقادری: حضرت مولانا شاہ احمد رضا خاں بریلوی کا
 علمی نظم، مطبوعہ لاہور ۱۹۸۸ء، ص ۱۵)

(۲۰)

پروفیسر محمد رفیع اللہ صدیقی

(ماہر معاشیات اور ناظم تعلیمات حیدرآباد دکن سنہ ۱۹۱۲ء میں مولانا احمد رضا خاں نے مسلمانوں کو اس بات پر عمل کرنے کی تلقین کی تھی کہ وہ غیر ذمہ داری اخراجات سے پرہیز کریں اور زیادہ سے زیادہ پس انداز کریں اور آج کے ماحول پر نظر ڈالیں جب کہ حکومتیں اس بات کے لئے کوشاں ہیں کہ عوام زیادہ سے زیادہ بچت کریں۔ کیا آپ اب بھی قائل نہ ہوں گے مولانا کی دوراندیشی کے؟ — کیا اب بھی آپ کو یقین نہ آئے گا کہ مولانا کی دور رس نگاہیں مستقبل کو کتنا صاف دیکھ رہی تھیں؟ — کینز (J. M. Keynes) کو اس کی خدمات کے صلے میں اعلیٰ ترین خطاب مل سکتا ہے اس بنا پر کہ اس نے وہ چیز دریافت کر لی تھی جسے چوبیس سال قبل مولانا احمد رضا خاں بریلوی شائع کر چکے تھے۔ لیکن افسوس مسلمانوں نے اس طرف ذرہ برابر توجہ نہ دی۔

(معارفِ رضا، کراچی، ۱۹۸۱ء، ص ۵۷)

(۲۱)

پروفیسر ڈاکٹر غلام مصطفیٰ خاں

(ایم۔ اے، ایل۔ ایل، بی۔ بی، پی۔ ایچ۔ ڈی، ڈی۔ لیٹ)

سابق صدر شعبہ اُردو، سندھ یونیورسٹی، حیدرآباد (سندھ، پاکستان)

”اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں شمار ہوتے ہیں۔ ان کے فضل و کمال، ذہانت و فطانت، طباعتی و ذراکی کے سامنے بڑے بڑے علماء و فضلاء یونیورسٹیوں کے اساتذہ محققین و مستشرقین نظروں میں نہیں جھکتے، مختصر یہ کہ وہ کونسا علم ہے جو انہیں نہیں آتا تھا وہ کونسا فن ہے جس سے وہ واقف نہیں تھے۔“

(ہفت روزہ ”افتخار“ کراچی، شمارہ ۲۲، جنوری تا ۲۸ جنوری، ص ۱۰)

(۲۲)

پروفیسر ڈاکٹر محمد ایوب قادری

(سابق صدر شعبہ اُردو، اُردو کالج، کراچی اور پاکستان کے مشہور محقق و حکما)

”فاضل بریلوی مولانا احمد رضا خاں (۱۸۵۶ء — ۱۹۲۱ء) اپنے عہد کے نامور عالم، فقیہ، ریاضی داں، مصنف اور عبقری تھے۔ علوم ریاضی میں وہ مجتہدانہ دسترس رکھتے تھے۔ اسی طرح علم فقہ میں اپنا جواب نہیں رکھتے تھے۔“

(معارفِ رضا، کراچی ۱۹۸۳ء، ص ۱۰۷)

پروفیسر ڈاکٹر فرمان فتحپوری

شعبہ اُردو کراچی یونیورسٹی

علمائے دین میں نعت نگار کی حیثیت سے سب سے ممتاز نام مولانا احمد رضا خاں بریلوی کا ہے۔ مولانا احمد رضا خاں ۱۸۵۶ء مطابق ۱۲۴۲ھ میں پیدا ہوئے اور ۱۹۲۱ء مطابق ۱۳۴۰ھ میں وفات پائی۔ اس لحاظ سے وہ مولانا حالی، مولانا شبلی، امیر مینائی اور اکبر الہ آبادی وغیرہ کے معاصرین میں تھے۔ ان کی شاعری کا محور خاص آنحضرت (صلی اللہ علیہ وسلم) کی زندگی و سیرت تھی۔ مولانا صاحب شریعت بھی تھے اور صاحب طریقت بھی۔ صرف نعت و سلام اور منقبت کہتے تھے اور بڑی دود مندی و لسوزی کے ساتھ کہتے تھے۔ سادہ و بے تکلف زبان اور برجستہ و شگفتہ بیان ان کے کلام کی نمایاں خصوصیات ہیں۔ ان کے نعتیہ اشعار اور سلام سیرت کے جلسوں میں عام طور پر پڑھے اور سنے جاتے ہیں۔ ان کا سلام ہے

مصطفیٰ جانِ رحمت پہ لاکھوں سلام

رُوحِ بزمِ ہدایت پہ لاکھوں سلام

بہت مقبول ہوا ہے۔ ایک نعت بھی جس کا مطلع ہے

واہ کیا جود و کرم ہے شہِ بلحا تیرا

نہیں سنتا ہی نہیں مانگنے والا تیرا

خاصی شہرت رکھتی ہے۔ مولانا احمد رضا خاں بریلوی کا دیوان ”عدائقِ بخشش“ کئی بار شائع ہو چکا ہے۔

(ڈاکٹر فرمان فتحپوری، اُردو کی نعتیہ شاعری، مطبوعہ لاہور، ص ۱۸۶)

(۲۴)

پروفیسر ڈاکٹر سرور اکبر آبادی (کراچی)

اس وقت اعلیٰ حضرت اپنے فضل و کمال، مصلحانہ تقدس، حکیمانہ شعور، ذہانت، فطانت، طبائی و ذراکی اور عالمانہ و استادانہ تدبیر و بصیرت کے سبب اور نعت گو شعراء میں نہایت مقبول و محبوب ہونے کے ساتھ ساتھ شہرت و عظمتِ لازوال کے مالک ہیں۔ آپ کے دل سے نکلنے والے ایک ایک لفظ اور ایک ایک شعر نے عاشقانِ سرکارِ دو عالم صلی اللہ علیہ وسلم کے دلوں میں دیوانگی و شینفگی اور دارنگی و ربودگی کی تڑپ کوٹ کوٹ کر بھر دی اور ایک ایسی شمعِ ایماں فروزاں کر دی جس کی روشنی میں آنے والی نسلوں کے شعراء بھی اپنی منزلِ مقصود تک باسانی پہنچنے میں کامیاب کامراں ہوتے رہیں گے اور حق تو یہ ہے۔

برگزیرِ دآں کہ دلش زندہ شد بعشق

ثبت است بر جریدۂ عالم دوام ما

(بفت روزہ، ہجوم، نئی دہلی، ۱۱ م احمد رضا نمبر، دسمبر ۱۹۸۸ء، ص ۵۰ ک ۵)

(۲۵)

پروفیسر ڈاکٹر پیر محمد حسن

ادارہ تحقیقات اسلامی، اسلام آباد (پاکستان)

”مولانا جس قدر زود نویس تھے اس کا پتہ ان کی لاتعداد تصانیف سے چلتا ہے، اس کی ایک وجہ یہ تھی کہ علم کا سمندر ان کے سینہ اور دماغ میں موجزن تھا اور اس کا بہاؤ ان قدر تیز تھا کہ روکنے اور رکنے کی گنجائش نہیں تھی۔ شیخ اکبر (محمی الدین ابن عربی) فرماتے ہیں

کہ ”جو تصانیف میں نے کی ہیں ان سے میرا مقصد مُصنّف بننا نہیں ہے بلکہ اگر میں یہ تصانیف نہ کرتا تو مجھے جل جانے کا خطرہ تھا۔“ — یہی بات مولانا پر صادق آتی ہے۔“

(مقالاتِ یومِ رضا، حصہ دوم، ص ۶۶)

(۲۶)

پروفیسر ابرار حسین

(سابق استاد شعبہ بنیادی سائنس، علامہ اقبال اوپن یونیورسٹی، اسلام آباد)
 ”امام احمد رضا کو کم و بیش ۵۵ علوم پر دسترس حاصل تھی، اُن میں سے تقریباً ۳۴ علوم و فنون انہوں نے ذاتی مطالعے سے حاصل کئے۔ علوم ریاضی اُن کی حیثیت سلم ہے۔“

(معارفِ رضا، کراچی ۱۹۸۳ء، ص ۲۰۹)

(۲۷)

پروفیسر کرم حسین حیدری

(ادارہ تحقیقاتِ اسلامی، اسلام آباد)

جب تک میں نے جناب موصوف (امام احمد رضا) کی زندگی اور کارناموں کا گہرا مطالعہ نہ کیا تھا میں نے اُن کی عظمت سے آگاہ نہ تھا۔ لیکن جب میں نے اُن کی زندگی کا بنظرِ غائر مطالعہ کیا تو مجھے قائل ہونا پڑا کہ وہ اس دور کے بہت بلند مرتبہ امام تھے۔

(معارفِ رضا، کراچی ۱۹۸۵ء، ص ۶۷)

(۲۸)

پروفیسر ڈاکٹر الہی بخش اختر اعوان

(ایم۔ اے، پی۔ ایچ۔ ڈی، لندن)

پشاور (پاکستان)

”اعلیٰ حضرت کی شخصیت کا ہر پہلو اس قدر وجہ و قیاس ہے، ہر بہت میں اس قدر جامعیت و مانیت ہے کہ اپنی فکر و نظر کے لئے یہ فیصلہ کرنا دشوار ہو جاتا ہے کہ ان جہات میں سے وہ کونسی بہت ہے جو سب زیادہ دلکش ہے؟ ... حقیقت یہ ہے کہ وہ ایسا کل ہے جس کا ہر جزو اس درجہ وسیع و بسیط ہے کہ دیکھنے والے کی نظر و فکر اس ایک ہی جزو کی دستوں اور پنائیوں میں گم ہو کر رہ جاتی ہے۔“

(ڈاکٹر الہی بخش: عرفانِ رضا (قلمی)، مئینہ ۱۹۷۹ء، ص ۷)

(۲۹)

پروفیسر ڈاکٹر محمد اسحاق قریشی

(صدر شعبہ عربی، گورنمنٹ کالج، خیصل آباد)

”مولانا کا علم ایک بحرِ ذخار تھا کہ جس جانب بھی اُبل پڑتا، سیراب کر دیتا۔
 ان کی دلچسپیاں متنوع اور مطالعہ ہمہ گیر تھا۔ حافظہ بلا کا تھا کہ پڑا ہوا لفظ بشکل ہی حافظہ سے اوجھل ہوتا تھا۔ اردو، عربی، فارسی، ہندی پر دسترس، صل تھی۔
 ذہن رسا تھا اس کی مسائل کی تہہ تک اتر جانا ان کے لئے کوئی مسئلہ نہ تھا۔ ان کی زندگی ہی میں ان کے تبحر اور وسعتِ علمی کا اعتراف ہولے لگا تھا۔“

(مقالہ ڈاکٹر ٹیٹ، پاک دہندہ کی عربی نعتیہ شاعری، پنجاب یونیورسٹی لاہور)

(معارفِ رضا، گزشتہ ۱۹۸۷ء، ص ۷۴)

(۳۰)

پروفیسر ڈاکٹر مختار الدین آرزو

(ڈین اور صدر شعبہ عربی، مسلم یونیورسٹی، علیگڑھ)
 "آپ کی ذات "الحُبُّ لَهِ وَالْبَغْضُ لَهِ" کی زندہ تصویر تھی، اللہ اور رسول
 سے محبت رکھنے والے کو اپنا عزیز سمجھتے، اللہ اور رسول کے دشمن کو اپنا دشمن سمجھتے۔
 اپنے مخالف سے کبھی کج خلقی سے پیش نہ آئے۔ کبھی دشمن سے بھی سخت کلامی نہ فرمائی
 بلکہ علم سے کام لیا لیکن دین کے دشمن سے کبھی نرمی نہ برتی۔ اعلیٰ حضرت کی زندگی کا ہر
 گوشہ اتباع سنت کے انوار سے متور ہے۔"

(معارفِ رضا، کراچی ۱۹۸۱ء، ص ۷۸)

(۳۱)

پروفیسر سید عبدالقادر

(حیدرآباد دکن، بہارت)

علوم حدیث میں آپ کو نمایاں مقام حاصل ہے۔ احادیثِ کریمہ کا
 ایک بھر ذخار آپ کے سینہ مبارک میں موجزن تھا۔ جس موضوع پر بھی آپ کا قلم
 اٹھتا تھا، اسلامی مزاج، افکار و نظریات کی حمایت اور کفر و بطالت کی تردید
 میں احادیثِ کریمہ کا انبار لگا دیتے تھے کہ پڑھنے والے کا کپڑا ٹھنڈا اور
 ہاتھیں روشن ہوں۔

(معارفِ رضا، کراچی ۱۹۸۵ء، ص ۱۲۹)

(۳۴)

پروفیسر ڈاکٹر سلام سندیلوی

(ایم۔ اے، ایل۔ ایل۔ بی۔ پی اچ ڈی، ڈی ٹی)

گورکھپور یونیورسٹی گورکھپور (بھارت)

”آپ کی شخصیت و شاعری میں فاصلہ نہیں ہے بلکہ آپ کی شخصیت،
آپ کی شاعری ہے اور آپ کی شاعری، آپ کی شخصیت ہے۔ شخصیت و شاعری
میں اس قدر گہری ہم آہنگی اردو کے چند ہی شعراء کے یہاں ملے گی۔“

(الوارِ رضا، ص ۵۶۵)

(۳۵)

پروفیسر ڈاکٹر نسیم قریشی

(ایم۔ اے، پی۔ اچ۔ ڈی)

ریڈر شعبہ اردو، مسلم یونیورسٹی، علی گڑھ (بھارت)

”کتی عظیم سعادت آئی ہے حضرت رضا کے حلقے میں کہ وہ مقبولین بارگاہِ الہی
اور نظر کردگانِ رسالت پناہی کے اس محبوب زمرے میں ایک مقام خاص رکھتے ہیں۔
ایسا بلند مقام کہ انہیں ”حسانۃ الہند“ کے مبارک لقب کے یاد کئے بغیر ان
کے بے پناہ جذبہ عشقِ رسول اور ان کی وجد آفرین نعت گوئی کے ساتھ انصاف ہو ہی
نہیں سکتا۔“ (امام احمد رضا اربابِ علم و دانش کی نظر میں، ص ۱۲۷)

ڈاکٹر حاند علی خاں

(ایم۔ اے، پل۔ ایچ۔ ڈی)

ریڈر شعبہ عربی، مسلم یونیورسٹی، علی گڑھ (بھارت)

”امام احمد رضا نہایت بلند مرتبہ صاحبِ قلم تھے اور بے شک فتنہ اپنے عہد کے
ثانی صاحبِ تصنیف و تالیف تھے۔ آپ کی ذہنی توفیق، برہنہ تحریر اور تصنیفی استعداد
کی اعلیٰ صلاحیت یہ تھی کہ آپ نے برسوں کا کام دنوں میں اور مہینوں کا کام گھنٹوں میں
یہ اسلوب حسن انجام دے کر فضائلے وقت کو انگشت ہنداں کر دیا۔“
(امام احمد رضا، اربابِ علم و دانش کی نظر میں، ص ۱۱۸)

پروفیسر ڈاکٹر افتخار اعظمی

(استاد شعبہ اُردو، مسلم یونیورسٹی، علی گڑھ)

”امام احمد رضا آتش بریلوی کے مسلک سے اختلاف ممکن ہے لیکن اس میں کوئی شک

نہیں کہ وہ غیر معمولی ذہین اور متبحر عالم تھے۔ وہ عالمِ دین کی حیثیت سے زیادہ مشہور
ہوئے۔ اس لئے ان کی شاعرانہ تخلیقات کی طرف بہت کم توجہ دی گئی۔ حالانکہ ان کا
تعلیمی کلام اس پایہ کا ہے کہ انہیں طبقہٴ اولیٰ کے نعت گو شعراء میں جگہ دی جانی
چاہیے۔ انہیں فن اور زبان پر پوری قدرت حاصل ہے۔ ان کے یہاں تصنیف
اور تکلف نہیں بلکہ بے ساختگی ہے۔ کیونکہ رسول پاک (علیہ الصلوٰۃ والسلام)
سے انہیں بے پناہ محبت اور عقیدت تھی۔ اس لئے ان کا تعلیمی کلام شدتِ احساس
کے ساتھ ساتھ غلوں جذبات کا آئینہ دار ہے۔“

؛ افتخار اعظمی، ارمغانِ حرم، ص ۱۴، بوالہ مولانا احمد رضا خاں کی تعلیمی شاعری از ملک شیر محمد خاں

پروفیسر ڈاکٹر غلام یحییٰ انجم

(استاد شعبہ عربی، مسلم یونیورسٹی، علی گڑھ)
 " بیسویں صدی کے عالم اسلام میں امام احمد رضا کی شخصیت منفرد و نمایاں ہے۔
 کچھ ہی نالغہ روزگار شخصیتیں اُن کی صف میں کھڑی ہو سکتی ہیں۔ اگر کسی کو کسی فن میں اُن کے
 ساتھ مماثلت ہے تو کئی وجہ سے وہ شخصیتیں اُن کمالات سے عاری ہوتی ہیں جن
 میں انہیں (مولانا احمد رضا خاں کو) تفوق حاصل ہوتا ہے۔"
 (معارفِ رضا، کراچی ۱۹۸۶ء، ص ۸۷)

ڈاکٹر حسن رضا خاں

(دلیس ج اسکالر پٹنہ یونیورسٹی، پٹنہ، بھارت)
 فتاویٰ رضویہ کے مطالعہ کے دوران مجھے اعلیٰ حضرت کی شخصیت میں متعدد اصحاب
 کمال کے چہرے نظر آئے۔ میں نے کھلی آنکھوں سے دیکھا کہ
 * اعلیٰ حضرت جب کسی مسئلے پر بحث کرتے ہیں تو ایک ایسے فقیہ کی تصویر
 ابھر آتی ہے جو قوتِ اجتہاد، بصیرتِ نکر، ذہانت و عقل اور علمی
 استعمار میں دور دور تک اپنا جواب نہیں رکھتا۔
 * مطالعہ کے دوران سب آگے بڑھے تو ایسا محسوس ہونے لگا کہ اب
 کسی فقیہ کے سامنے نہیں بلکہ وقت کے ایک عظیم مورخ کے سامنے
 ہیں جو کسی مسئلے کی تنقیح کے سلسلے میں تاریخ کے مختلف مراحل
 پر بحث کر رہا ہے۔

☆ — پھر اور کچھ دور چلے تو دیکھا کہ وہی مؤرخ، ادب و نعت اور صرف و نحو کے ایک جلیل القدر امام کی حیثیت سے علم و فن کے جواہر ریزے بکھیر رہا ہے —

☆ — کچھ اور آگے بڑھے تو مسئلے کے استنباط کے ذیل میں ایک حدیث زیر بحث آگئی، اب اس کا قلم ایک عظیم محدث، ایک نکتہ رس نقاد اور جرح و تعدیل اور اصول حدیث کے ایک ماہر فن کی حیثیت سے حیرت انگیز تحقیقات کے دریا بہا رہا ہے۔

☆ — اور چند اوراق اٹھنے کے بعد تو حیران رہ گیا اور پہلی بار مجھ پر یہ حقیقت آشکار ہوئی کہ ایک نقیبہ صرف منقولات ہی پر حاوی نہیں ہوتا بلکہ علم طبیعیات، علم الافذاک، علم ہندسہ، فلسفہ کون و فساد، علم تشریح الابدان اور علم جغرافیہ کے اصول و جزئیات سے بھی ایک ماہر فن کی طرح باخبر ہوتا ہے۔

(ڈاکٹر حسن رضا خاں، فقیہہ اسلام، مبلوعہ الہ آباد سنہ ۱۹۸۱ء، ص ۱۲-۱۳)

(۴۰)

پروفیسر ڈاکٹر محی الدین الوانی

جامعہ ازہر، قاہرہ (مصر)

”شیخ احمد رضا در مرتبہ حج بیت اللہ اور زیارت روضۃ نبوی کے لئے حاضر ہوئے۔ آپ نے دونوں سفروں میں عرب کے اسلامی و علمی مرکزوں کو بھی دیکھا اور وہاں کے علماء سے ملاقات کی، علوم اور مسائل دینیہ میں شورے بھی کئے۔ حجاز کے مشہور علماء سے حدیث کی مخصوص اسانید سے حدیث روایت کرنے کی اجازتیں حاصل کیں اور خود بھی اپنی مخصوص اسانید سے وہاں کے علماء کو حدیث روایت کرنے کی اجازت دی“ (ترجمہ عربی)

صوت الشرق (قاہرہ)، شمارہ فروری سنہ ۱۹۶۰ء، ص ۱۶، ۱۷

”پرانا مقولہ ہے کہ فرد واحد میں دو چیزیں جمع نہیں ہو سکتیں۔ تحقیقات علمیہ اور نازک خیالی — لیکن مولانا احمد رضا خاں نے اس تقلیدی نظریہ کے برعکس ثابت کر کے دکھا دیا۔ آپ عالم محقق ہونے کے ساتھ ساتھ بہترین نازک خیال شاعر بھی تھے۔“ (ترجمہ عربی)

(صوت الشرق (قاہرہ) شمارہ فروری ۱۹۶۰ء، ص ۱۶، ۱۷)

(۴۱)

شیخ عبد الفتاح ابو غدہ

پروفیسر کھلیۃ الشریعۃ

(محمد بن سعود یونیورسٹی (ریاض) سعودی عرب)

”میرے ایک دوست کہیں سفر پر جا رہے تھے، ان کے پاس فتاویٰ رضویہ کی ایک جلد موجود تھی۔ میں نے جلدی جلدی میں ایک عربی فتوے کا مطالعہ کیا، عبارت کی روانی اور کتاب و سنت و اقوال سلف سے دلائل کے انبار دیکھ کر میں حیران و ششدر رہ گیا اور اس ایک ہی فتوے کے مطالعے کے بعد میں نے یہ رائے قائم کر لی کہ یہ شخص کوئی بڑا عالم اور اپنے وقت کا زبردست فقیہ ہے۔“ (ترجمہ عربی)

(ام احمد رضا، ارباب علم و دانش کی نظر میں، ص ۱۹۴)

(۴۲)

پروفیسر عبد الشکور شاہ

کابل یونیورسٹی، کابل افغانستان

”علامہ موصوف کی تحقیقی کاوشیں اس قابل ہیں کہ تاریخ ثقافت اسلامی ہندوستان و

پاکستان میں بالتفصیل ثبت ہوں اور تاریخِ علم و فزینکس افاغنه اور آریانا دائرۃ المعارف کو لازم ہے کہ اسماء گرامی کو ساری مؤلفات کے ساتھ اپنے اداروں میں محفوظ کرے۔
(پنجنامت یومِ رضا - ص ۲۳)

(۴۲)

پروفیسر ڈاکٹر باربرا مٹکاف

برکلی یونیورسٹی، برکلی (امریکہ)

”وہ ابتداء ہی سے اپنی غیر معمولی ذہانت کی وجہ سے ممتاز تھے۔ ان کو علمِ ریاضی میں علمِ لہنی حاصل تھا۔ کہا جاتا ہے کہ انہوں نے ڈاکٹر ضیاء الدین کے لئے ریاضی کا ایک ایک ایسا لائیکل مسئلہ حل کر کے رکھ دیا جس کے لئے ڈاکٹر موصوف جرمئی جانے والے تھے۔“ (ترجمہ انگریزی)

(باربرا مٹکاف، ہندوستان میں مسلم نہ رہی قیامت اور تاریخِ علماء ۱۸۶۰ء تا ۱۹۰۰ء
مطبوعہ برکلی ۱۹۶۲ء - ص ۲۵، ۲۶)

(۴۳)

پروفیسر ڈاکٹر جے ایم ایس بلیان

(شعبہ علوم اسلامیہ، لائڈن یونیورسٹی، ہالینڈ کے جہان دیدہ پروفیسر)
(ترجمہ) ”یقیناً یہ مجھے اعتراف کرنا چاہیے۔ بلاشبہ وہ (امام احمد رضا) ایک عظیم اسکالر تھے۔ جب میں نے ان کے فتوؤں کا مطالعہ کیا تو میں ان کی حیرت انگیز وسعتِ مطالعہ سے بہت ہی متاثر ہوا جس کا اظہار وہ دلائل و شواہد پیش کرتے وقت کرتے ہیں۔ اس کے علاوہ ان کے خیالات و افکار میری توقع سے زیادہ متوازن معلوم ہوتے ہیں۔ اپنے بائبل

صح فرمایا کہ موجودہ صورتحال کے برعکس مغربی دنیا میں اُن کا تعارف اور پذیرائی ہوتی چاہیے۔
(مکتوب بنام پروفیسر محمد مسعود احمد، مورخہ ۱۲ نومبر ۱۹۸۶ء، لاہور)

(۲۵)

پروفیسر ڈاکٹر حنیف اختر قاسمی

(صدر شعبہ ابلاغیات، لندن یونیورسٹی، لندن)

امام احمد رضا (م. ۱۹۲۱ء) نے اسلامی نظریہ تعلیم کی بہت ہی خوب تعبیر و
توضیح پیش کی ہے جو اس موضوع پر قرآن حکیم کی تمام آیات کی اعلیٰ ترین تفسیر ہے
اور اسلام کے قانونی، روحانی، سیاسی، مادی غرض تمام پہلوؤں کو سمجھنے کے لئے
ایک بنیاد فراہم کرتی ہے۔ میری یہ تعریف (اسلام کا نظریہ تعلیم جدید انگریزی
میں) امام احمد رضا کے اُن انکار و خیالات کا خلاصہ ہے۔ جن کی انہوں نے (الدولتہ
الملکیہ میں) وضاحت فرمائی ہے۔ (ترجمہ انگریزی)

(ڈاکٹر حنیف اختر قاسمی: اسلام کا نظریہ تعلیم، شائع کردہ مجلسِ رضا،

اشاک رپورٹ، انگلستان، ص ۲)

(۲۶)

پروفیسر غیا الدین قریشی

(شعبہ انگریزی، نیو کاسل یونیورسٹی، انگلستان)
شریعتِ اسلامیہ کے صرف حنفی مکتب فکر کے مسائل میں انہوں نے جس

ذہن رسا کا ثبوت دیا ہے اس سے وہ اس بات کے مستحق ہیں کہ ان کو علم و فضل کا بلند ترین منہ پر بٹھایا جائے، وہ جودتِ طبع اور وسعتِ علم کے مالک تھے، ان کی نگاہ کی تیزی اور صفائی ایک عظیم ذہن کی خاص علامت ہے (ترجمہ انگریزی) (معارفِ رضا، کراچی ۱۹۸۳ء، ص ۹۲)

(۴۷)

جسٹس قسیر الدین احمد

سابق چیف جسٹس سندھ ہائی کورٹ اور گورنر سندھ
 ” جس قسم کی ذہانت، طباطبائی، حافظہ، علم اور تبحر اعلیٰ حضرت کو حاصل تھا وہ کوئی معمولی بات نہیں، بلکہ ایک نایاب چیز تھی۔“
 (خطبہ صدارت ایم احمد رضا کانفرنس، منعقدہ کراچی ۱۹۸۲ء)

(۴۸)

جسٹس ڈاکٹر مفتی سید شجاعت علی قادری

(رجح شریعت کورٹ اسلامیہ جمہوریہ پاکستان، اسلام آباد)
 ” اُس میں احمد بن حنبل اور شیخ عبدالقادر جیلانی کا سا زہد و تقویٰ تھا۔
 ابوحنیفہ اور ابو یوسف کی سی تڑپ نگاہی تھی۔ رازی و غزالی کا سا طرز استدلال
 تھا۔ وہ مجدد الف ثانی اور منصور الخلاج کا اعلائے کلمۃ الحق کا یار رکھتا تھا۔
 دشمنانِ اسلام کے لئے اشداء علی الکفار کی تفسیر اور عاشقانِ مسلمانوں کے لئے
 خلیفہ وسلم کے لئے رجماء بینم کی تصویر تھا۔“
 (معارفِ رضا، کراچی ۱۹۸۳ء، ص ۱۲۲)

(۴۹)

جسٹس شمیم حسین قادری

(خطبہ صدارت اجلاس یوم رضا، منعقدہ لاہور، جون ۱۹۶۵ء)
 ”وہ عاشقِ رسول تھے اور یہی عشقِ رسول کا مسک عام کرنے کی ضرورت ہے۔
 — سرورِ کائنات کی محبت نہ صرف اس دُنیا میں ہماری مشکلات کا حل ہے بلکہ اگلی
 دُنیا میں بھی نجات کا باعث ہے۔“

(مقالات یومِ رضا، حصہ دوم، ص ۱۸)

(۵۰)

مولانا کوثر نیازی

(پاکستان کے سابق مرکزی وزیر اور مشہور دانشور و قلم کار)
 برہنہ میں ایک شخص پیدا ہوا جو نعتِ گوئی کا اہم تھا اور ”احمد رضا خاں بریلوی“ جس کا
 نام تھا۔ ان سے ممکن ہے بعض پہلوؤں میں لوگوں کو اختلاف ہو۔ عقیدوں میں اختلاف
 ہو لیکن اس میں کوئی شبہ نہیں کہ عشقِ رسول (صلی اللہ علیہ وسلم) ان کی نعتوں میں کوٹ کوٹ کر
 بھرا ہے۔ (مولانا کوثر نیازی، بحوالہ تقریب اشاعت ارمغانِ نعت، کراچی ۱۹۷۵ء ص ۱۹)
 ”بریلوی مکتبِ فکر کے اہم مولانا احمد رضا خاں بریلوی بھی بڑے اچھے واعظ تھے۔
 ان کی امتیازی خصوصیت ان کا عشقِ رسول (علیہ الصلوٰۃ والسلام) ہے۔ جس میں سر تا پا
 ڈوبے ہوئے تھے۔ چنانچہ ان کا نعتیہ کلام بھی سوز و گداز کی کیفیتوں کا آئینہ دار ہے اور
 مذہبی تقریبات میں بڑے ذوق و شوق اور احترام سے پڑھا جاتا ہے۔“

(کوثر نیازی ”اندازِ بیان“ ص ۸۹-۹۰)

صفحہ ۱۱۱، سمرت، بریلوی علیہ الرحمۃ بہت محتاط رہ کر وعظ فرماتے تھے اور وہ بھی سال میں دو ایک بار
 (۱۹۷۵ء)

(۵۱)

خال محمد علی خاں آف ہوتی

سابق مرکزی وزیر تعلیم، حکومت پاکستان، اسلام آباد
 ”اعلیٰ حضرت شیخ اسلام میں محبت کا تیل ڈالنے میں ساری زندگی مصروف
 رہے۔ عرب و عجم میں کئی تحریکیں اٹھیں جن کے فکری ڈانڈے، کہیں دور
 — اسلام سے جدا پگڈنڈیوں سے ملتے تھے مگر دنوازد و نظر فریب نفروں سے
 ان افکار کو مسلمانوں کے سامنے پیش کیا جا رہا تھا۔ حضرت بریلوی ایسی کسی
 تحریک سے متاثر نہیں ہوئے۔ انہوں نے حقیقی اسلام کے درخشاں پہرے
 سے، سب غلط افکار کے پردے نوح پھینکے۔ اسلام اسی آبِ تاب کے سامنے
 آیا۔ جس چمک دمک سے وہ دورِ نبوت، عہدِ خلافت اور دورِ مجتہدین سے ضیاء پاشیاں
 کرتا آ رہا تھا۔ محبت میں انہیں استغراق ملی تھا اور دورِ مصطفیٰ علیہ الصلوٰۃ والسلام
 کو چھوڑ کر کسی دنیا والے کے دروازے پر کبھی انہوں نے نگاہ غلط انداز نہیں ڈالی۔ انہیں
 بھروسہ تھا تو اپنے آقا و مولیٰ صلی اللہ علیہ وسلم کی کرم گشتریوں پر۔ انہیں اعتماد تھا تو
 اپنے ادا کی شاید علیہ الصلوٰۃ والسلام کی بندہ پروریوں پر۔ ان کی نگاہیں اٹھی تھیں
 تو تجلیاتِ مصطفیٰ صلی اللہ علیہ وسلم کی منور بزیوں کے میٹھے پر۔ ان کا دل دھڑکتا
 تھا تو صرف رحمۃ للعالمین کی رحمت نوازیوں پر۔ وہ علومِ مصطفیٰ کے گلشن کے
 بیل تھے لہذا انہیں ہر طرف علمِ مصطفیٰ علیہ الصلوٰۃ والسلام کے جلوے نظر آتے تھے
 اور نورِ مصطفیٰ کی نور بیزیاں نظر آتی تھیں۔ عشقِ مصطفیٰ علیہ الصلوٰۃ والسلام کا جو
 معیار وہ قائم فرما گئے، وہ منافقین کے لئے منارِ نور ہے اور وہ سوز جو اپنے کلام
 میں بھر گئے، خدا جانے کب تک دلوں کو گرانا اور وجدان کو تڑپاتا ہے گا۔“

(ہفت روزہ افق (کراچی) شمارہ ۶، فروری ۱۹۸۸ء، ص ۱۰-۱۲)

(۵۲)

ریمبرائیڈ نمرل ایم۔ آئی۔ ارشد

(سابق چیئرمین کراچی پورٹ ٹرسٹ، کراچی)

”اعلیٰ حضرت امام احمد رضا خاں صاحب بریلوی کی شخصیت ایسی پہلو دار اور جامع کمالات ہے کہ آپ کی شخصیت کے کسی پہلو پر سیر حاصل بحث کے لئے اس فن کا ماہر ہی کلام کا حق ادا کر سکتا ہے۔ آپ نے پچاسوں سے زیادہ علوم و فنون میں ہزاروں سے زیادہ تصانیف چھوڑی ہیں۔ یہ متنوع اور یہ کثرت نہ ان کے دور میں نظر آتا ہے نہ ان کے بعد۔“

معارفِ رضا، کراچی ۱۹۸۲ء، ص ۲۸۷

(۵۳)

شاہ مانا میاں قادری

پہلے بہیت، (بھارت)

”انجمن نمایندگان ہند (لاہور) پورے پاک و ہند میں وہ پہلی مذہبی انجمن تھی جس کے علمی اور تبلیغی کارنامے تاریخی حیثیت رکھتے تھے۔ انجمن کے ہی ایک اجتماع میں اعلیٰ حضرت سے علامہ اقبال نے نیاز حاصل کیا تھا اور اپنی ایک نعت اعلیٰ حضرت کو سنائی تھی جسے آپ نے پسند فرمایا تھا۔“

(مانا میاں: سوانح اعلیٰ حضرت بریلوی (۱۹۷۰ء)

مطبوعہ کراچی، ص ۱۵۷

۵۴

نیاز فتح پوری

(پاک دھند کے مشہور و معروف دانشور اور صحافی)

شعر و ادب میرا خاص موضوع اور فن ہے۔ میں نے مولانا بریلوی کا نعتیہ کلام بالاستیعاب پڑھا ہے۔ ان کے کلام سے پہلا تاثر جو پڑھنے والوں پر قائم ہوتا ہے وہ مولانا کے بے پناہ وابستگی رسول عربی کا ہے۔ ان کے کلام سے ان کے بیکراں علم کے اظہار کے ساتھ افکار کی بلندی کا بھی اندازہ ہوتا ہے۔ مولانا کے بعض اشعار میں نعت مصطفوی (صلی اللہ علیہ وسلم) میں اپنی انفرادیت کا دعویٰ بھی ملتا ہے جو ان کے کلام کی خصوصیات سے ناواقف حضرات کو شاعرانہ تعلق معلوم ہوتا ہے مگر حقیقت یہ ہے کہ مولانا کے فرمودات بالکل حق ہیں۔ مولانا حسرت موہانی بھی مولانا احمد رضا خاں کی نعتیہ شاعری کے مداح و معترف تھے۔ مولانا حسرت موہانی اور مولانا بریلوی میں ایک شے قدر مشترک تھی اور وہ غوث الاعظم (رضی اللہ تعالیٰ عنہ) کی ذات والاصفات، جن سے دونوں کی گہری وابستگی تھی۔ مولانا حسرت موہانی کی زبان سے اکثر میں نے مولانا بریلوی کا یہ شعر سنا ہے سے

تیری سرکار میں لاتا ہے رضا اس کو شفیق

جو مرا غوث ہے اور لاڈ لا بیٹا تیرا

(نیاز فتح پوری، بحوالہ محمود احمد قادری، نیاز فتح پوری کے تاثرات۔

مطبوعہ ماہنامہ ترجمانِ اہلسنت، کراچی، نومبر و دسمبر ۱۹۷۵ء، ص ۲۸)

ماہر القادری مرحوم

پاک و ہند کے مشہور نعت گو شاعر اور معروف صحافی (مولانا احمد رضا خاں بریلوی مرحوم دینی علوم کے جامع تھے، یہاں تک کہ ریاضی میں بھی دست گاہ رکھتے تھے۔ دینی علم و فضل کے ساتھ شیوہ بیان شاعر بھی تھے اور ان کو یہ سعادت حاصل ہوئی کہ جگجادی راہِ سخن سے ہٹ کر صرف نعتِ رسول (صلی اللہ علیہ وسلم) کو اپنے افکار کا موضوع بنایا۔ مولانا احمد رضا خاں کے چھوٹے بھائی مولانا حسن رضا بڑے خوش گوش شاعر تھے اور مرزا داغ سے نسبت تلمذ رکھتے تھے۔ مولانا احمد رضا خاں صاحب کی نعتیہ غزل کا یہ مطلع

وہ سوئے لالہ زار پھرتے ہیں

تیرے دن لے بہار پھرتے ہیں

جہاں استاد مرزا داغ کو حسن بریلوی نے سنایا تو داغ نے بہت تعریف کی

اور فرمایا ”مولوی ہو کر ایسے اچھے شعر کہتا ہے“

(ماہر القادری، بحوالہ فاران (کراچی) ستمبر ۱۹۷۲ء، ص ۲۵ و ۲۴)

مقبول جہانگیر مرحوم

(پنجاب کے مشہور دانشور اور صحافی)

اعلیٰ حضرت کی شاعرانہ حیثیت بھی اتنی ہی وقیح اور عظیم ہے جتنی ان کی دوسری

حیثیتیں۔ یہ عجیب بات ہے کہ تاریخ میں جو اچھے اچھے نعت گو شعرا گزرے ہیں ان سب کا ذکر کسی نہ کسی حیثیت سے ادب کی کتابوں میں موجود ہے، مگر اعجاز کی بہترین شعری تخلیقات کی طرف توجہ نہ دی گئی۔ شاید اس لئے کہ ان کی شاعری دوسرے علوم و فنون کے نیچے دب گئی۔ یہ حقیقت ہے کہ ان کا نعتیہ کلام بڑے سے بڑے شاعر کے کلام کے مقابلے میں پیش کیا جاسکتا ہے۔ ان کے ہاں جذبہ دل کی بے ساختگی، خیال کی روحانی، الفاظ کی شان و شوکت اور عشق رسول (اللہ صلی اللہ علیہ وآلہ وسلم) کی جھلکیاں قدم قدم پر موجود ہیں۔ ان کی نعتوں میں کیف و اثر کی ایک دنیا آباد ہے۔ (مقبول جہانگیر: اعلیٰ حضرت بریلوی، ملبوعہ انگلستان ص ۱۲)

(۵۷)

حافظ بشیر احمد غازی آبادی مرحوم

(پاکستان کے مشہور دانشور اور اخبار جنگ کے کالم نگار)
 ”ایک عام غلط فہمی یہ ہے کہ حضرت فاضل بریلوی نے نعت رسول مقبول صلی اللہ علیہ وسلم میں شریعت کی احتیاط کو ملحوظ نہیں رکھا۔ یہ سراسر غلط فہمی ہے جس کا حقائق سے دور کا بھی تعلق نہیں، ہم اس غلط فہمی کی صحت کے لئے آپ کی ایک نعت نقل کرتے ہیں۔ فرماتے ہیں:-“

کہہ لیگی سب کچھ ان کے شناخواں کی خاشی چپ ہو رہا ہے کہ کے میں کیا کیا کہوں تجھے
 لیکن رضائے ختم سخن اس پہ کر دیا خالق کا بندہ، خلق کا آقا کہوں تجھے
 ”بعد از خدا بزرگ توئی قصہ مخمر“ کی کسی فصیح و بلیغ مائید ہے جتنی بار پڑھے
 کہ ”خالق کا بندہ خلق کا آقا کہوں تجھے“ دل ایمانی کیفیت سے سرشار ہوتا چلا جائے
 گا۔ بے شک جس کے لئے یہ زمین و آسمان پیدا کئے گئے وہ خدا کا محبوب ہے
 جسے اللہ تعالیٰ نے معراج کی عظمت سے نوازا جو شافع محشر ہے وہ یتیم عبد اللہ، آئندہ

کالال، وہ ساقی، کوثر، وہ خاتم الانبیاء اور خیر البشر، وہ شہنشاہ کونین، وہ سرور کون و مکان، وہ تاجدارِ دو عالم، جس کا سایہ نہ تھا۔ اُس کا ثانی ہو ہی نہیں سکتا۔ بیشک وہ خالقِ کابندہ اور خلقِ کآقا تھا۔

(حافظ بشیر احمد غازی آبادی، جنگ (کراچی) بحوالہ 'اعلیٰ حضرت کی شاعری پر

ایک نظر' از سید نور محمد قادری، مطبوعہ لاہور ۱۹۷۵ء، ص ۳۷)

(۵۸)

میاں محمد شفیع (م.ش)

(پنجاب کے معروف صحافی اور اخبار نویس وقت کے کالم نگار)

”برصغیر کے مسلمانوں میں اسلامی شعور ابھارنے اور مسلمانوں کی نئی نسل کو اسلامی اقدار کے آگاہ کرنے میں حفیظ کی شاعری نے ایسا کردار ادا کیا ہے جو کہ اس صدی کے دوسرے اور تیسرے عشرہ میں اہم اہل سنت و جماعت اعلیٰ حضرت احمد رضا خاں بریلوی نے اپنے نعتیہ کلام اور تحریک رابطہ مسلم عوام کے ذریعے مسلمانوں کے سینوں میں عشقِ محمد (صلی اللہ علیہ وسلم) کی آگ روشن کرنے میں ادا کیا تھا جس طرح برصغیر کے دورِ دراز دیہات میں اعلیٰ حضرت کے سلام ایسے فقرے ”مصطفیٰ جانِ رحمت پہ لاکھوں سلام“ گزشتہ نصف صدی سے گونجتے رہے ہیں، اسی طرح حفیظ کے شاننامہ اسلام کے اشعار مسجدوں اور مکتبوں سے ان کی خاص طرز میں گزشتہ ربع صدی سے زائد ہم سے لوگوں کے دلوں کی دھڑکنوں کی صدا بن کر بلند ہوتے رہے ہیں۔“

(میاں محمد شفیع کالم نگار نوائے وقت (لاہور) ۲۲ نومبر ۱۹۷۳ء)

جناب منظور الحق

(جماعت اسلامی مہاراشٹر کے مشہور صحافی و قلمکار)
 ”جب ہم اہم موضوع کی کتابوں کا مطالعہ کرتے ہیں تو معلوم ہوتا ہے کہ یہ شخص
 اپنی علمی فضیلت اور اپنی عبقریت کی وجہ سے دوسرے علماء پر اکیلا ہی بھاری ہے۔“
 (ماہنامہ حجازِ جدید (نئی دہلی)، جنوری ۱۹۸۹ء، ص ۵۴)

کتابیات

- ابوالحسن علی ندوی ، نزہتہ الخواطر، جلد ہفتم، مطبوعہ حیدرآباد دکن ۱۹۴۰ء
 الہی بخش اختر اعوان، ڈاکٹر، عرفانِ رضا (قلمی) مرتبہ ۱۹۴۹ء
 بابر، ڈی۔ سٹکاف، ڈاکٹر: ہندوستان میں مسلم مذہبی قیادت اور مصلح علماء (۱۸۳۰ء تا
 ۱۹۰۰ء) مطبوعہ امریکہ، ۱۹۴۳ء
 حسن رضا خاں، ڈاکٹر: فقہ اسلام، مطبوعہ الہ آباد ۱۹۸۱ء
 حنیف اختر فاطمی، ڈاکٹر، اسلام کا نظریہ تعلیم (انگریزی)، مطبوعہ لاہور
 شرکت حنیف: انوارِ رضا، مطبوعہ لاہور
 شفیق بریلوی: ارمانِ نعت، کراچی ۱۹۶۵ء
 شیر محمد اعوان، ملک: مولانا احمد رضا خاں کی نعتیہ شاعری، مطبوعہ لاہور
 ظفر الدین بہاری، علامہ محمد: حیاتِ اعلیٰ حضرت، جلد اول، مطبوعہ کراچی
 عبدالنبی کوکب، قاضی: مقالاتِ یومِ رضا، حصہ دوم، مطبوعہ لاہور
 عبدالنبی کوکب، قاضی: مقالاتِ یومِ رضا، حصہ سوم، مطبوعہ لاہور ۱۹۶۱ء
 عبدالرشید میاں: برصغیر پاک و ہند میں اسلام (انگریزی) مطبوعہ لاہور ۱۹۶۶ء
 فرمان فتحپوری، ڈاکٹر: اردو کی نعتیہ شاعری، مطبوعہ لاہور
 قدیر الدین، جسٹس: خطبہ صدارت امام احمد رضا کا نفرین، منقذہ کراچی ۱۹۸۲ء
 کوثر نیازی، مولانا: اندازِ بیان اور، مطبوعہ لاہور
 مانا میاں قادری: سوانحِ اعلیٰ حضرت بریلوی، مطبوعہ کراچی ۱۹۶۰ء
 محمد برہان الحق، مفتی: اکرامِ امام احمد رضا، مطبوعہ لاہور ۱۹۸۱ء
 محمد طاہر القادری، پروفیسر ڈاکٹر: حضرت مولانا احمد رضا خاں بریلوی کا علمی نظم،
 مطبوعہ لاہور ۱۹۸۸ء
 محمد مرید احمد چشتی: خیابانِ رضا، مطبوعہ لاہور ۱۹۸۲ء

محمد یسین اختر مصباحی : ایم احمد رضا ارباب علم و دانش کی نظر میں ، مطبوعہ
الہ آباد ۱۹۷۷ء

مقبول احمد چشتی : پینیا مات یوم رضا ، مطبوعہ لاہور ۱۹۷۱ء

مقبول جہاں گیر : اعلیٰ حضرت بریلوی ۔ انگلستان

نسیم بتوی ، مولانا : مجدد اسلام ، مطبوعہ ہند

نور محمد قادری : اعلیٰ حضرت کی شاعری پر ایک نظر ، مطبوعہ لاہور ۱۹۷۵ء

اخبارات و رسائل

افتخار (کراچی) ، شماره ۲۲، جنوری ۱۹۷۹ء

افتخار (کراچی) ، شماره ۶، جنوری ۱۹۸۰ء

ترجمان اہلسنت (کراچی) ، شماره نومبر و دسمبر ۱۹۷۵ء

پیشانی (لاہور) ، شماره ۲۳، اپریل ۱۹۶۲ء

حجاز جدید (نئی دہلی) ، شماره جنوری ۱۹۸۹ء

صوت الشرق (قاہرہ) ، شماره فروری ۱۹۷۰ء

فاران (کراچی) ، شماره ستمبر ۱۹۷۳ء

معارف (اعظم گڑھ) ، شماره ستمبر ۱۹۳۹ء

معارفِ رضا (کراچی) ، شماره ۱۹۸۱ء

معارفِ رضا (کراچی) ، شماره ۱۹۸۳ء

معارفِ رضا (کراچی) ، شماره ۱۹۸۵ء

معارفِ رضا (کراچی) ، شماره ۱۹۸۶ء

معارفِ رضا (کراچی) ، شماره ۱۹۸۷ء

نوائے دقت (لاہور) ، شماره ۲۲، نومبر ۱۹۷۳ء

بہار (نئی دہلی) ، شماره دسمبر ۱۹۸۸ء (ایم احمد رضا نمبر)

گویا دیستان کجھل گیا

پروفیسر ڈاکٹر محمد مسعود احمد
پی۔ ایم۔ اے، پی۔ ایچ۔ ڈی



انگریزی کے ساتھ ساتھ

ادارۃ مسعودیہ کراچی

Idara-e-Mas'udia, Karachi

